



ஜனவரி - 01

## TNPSC துளிகள்

- ❖ 7வது உலகத் தமிழ்ப் பொருளாதாரக் கருத்தரங்கு மற்றும் மெய்நிகர் உலகப் பொருளாதார மாநாடு 2020 ஆகியவை காணொலி வாயிலாக புதுச்சேரி முதல்வரான நாராயண சுவாமி அவர்களால் துவக்கி வைக்கப் பட்டது.
  - இது உலகத் தமிழர் பொருளாதார அமைப்பு மற்றும் மதராஸ் மேம்பாட்டுச் சமூகம் ஆகியவற்றினால் ஒருங்கிணைக்கப்பட்டன.
- ❖ இந்தியாவின் இளைய கிராண்ட் மாஸ்டர்களான நிகால் சரின், D குகேஷ் மற்றும் பெண் சர்வதேச மாஸ்டரான ரக்சிதா ரவி ஆகியோர் ஒவ்வொருவரும் FIDE ஆன்லைன் உலகக் கேடட்ஸ் மற்றும் இளைஞர் விரைவு செஸ் சாம்பியன்ஷிப்பில் தங்கப் பதக்கத்தை வென்று தங்களது வெற்றியைப் பதிவு செய்துள்ளனர்.

## தமிழ்நாடு செய்திகள்

### தமிழ்நாட்டில் குழந்தைகளுக்குத் தாய் பாலூட்டல் மீதான கவனம் - 2020 ஆம் ஆண்டின் அறிக்கை

- ❖ தமிழ்நாட்டில் 34% குழந்தைப் பிறப்புகள் அறுவைச் சிகிச்சை முறையின் மூலம் நிகழ்கின்றன.
- ❖ இது உலக சுகாதார அமைப்பு நிர்ணயித்த உச்ச வரம்பான 15% என்ற அளவை விட அதிகமாகும்.
- ❖ இது மற்ற இதர மாநிலங்களில் பதிவாகியுள்ள வேகத்தை விட மிகவும் அதிகமானது ஆகும்.
- ❖ மொத்த அறுவைச் சிகிச்சையில், 26% பொது சுகாதார நிலையங்களிலும் 51% தனியார் நிலையங்களிலும் நிகழ்கின்றன.
- ❖ குழந்தைகளுக்குத் தாய்ப்பால் ஊட்டல் என்ற மதிப்பெண்ணின் அடிப்படையில் மற்ற மாநிலங்களிடையே தமிழ்நாடானது 10வது இடத்தில் தரவரிசைப்படுத்தப் பட்டுள்ளது.
- ❖ இந்தத் தரவு மத்திய சுகாதாரத் துறை அமைச்சகத்தின் தேசிய சுகாதாரத் திட்டம் என்ற திட்டத்தினால் வழங்கப் பட்டுள்ளது.

## தேசியச் செய்திகள்

### இந்த ஆண்டின் விஞ்ஞானி விருது

- ❖ டிஆர்டிஓ விஞ்ஞானியான ஹேமந்த் குமார் பாண்டே அவர்கள் டிஆர்டிஓ அமைப்பின் "இந்த ஆண்டிற்கான விஞ்ஞானி விருது" வழங்கி கௌரவிக்கப் பட்டார்.
- ❖ வெண்கழலைக்கான "லூக்கோசின்" எனப்படும் மூலிகை மருந்தை மேம்படுத்தியதில் இவரின் பங்களிப்பிற்காக வேண்டி இவருக்கு இந்த விருதானது வழங்கப் பட்டுள்ளது.
- ❖ "லூக்கோசின்" என்ற மருந்து இமயமலைப் பகுதியில் காணப்படும் மூலிகைகளைப் பயன்படுத்தி உருவாக்கப் பட்டுள்ளது.
- ❖ வெண்கழலை என்பது ஒரு உடலின் சில பகுதிகளில் தோலின் மீதான நிற இழப்புகளால் அறியப்படும் ஒரு சுய நோயெதிர்ப்புக் குறைபாட்டுப் பிரச்சினை ஆகும்.



## ஜம்மு காஷ்மீர் மாவட்ட வளர்ச்சி ஆணையத் தேர்தல்

- ❖ 2019 ஆம் ஆண்டு ஆகஸ்ட் 05 அன்று சரத்து 370 நீக்கப் பட்டதற்குப் பிறகு ஜம்மு காஷ்மீர் ஒன்றியப் பிரதேசத்தில் நடைபெறும் முதலாவது தேர்தல் இதுவாகும்.
- ❖ பரூக் அப்துல்லா தலைமையிலான குப்கார் பிரகடனத்திற்கான மக்கள் கூட்டணி இத்தேர்தலில் மிகப்பெரிய வெற்றியைப் பெற்றுள்ளது.
- ❖ மொத்தமுள்ள 280 இடங்களில், இந்தக் கூட்டணியானது 110 இடங்களில் வெற்றி பெற்றுள்ள அதே சமயம் பிஜேபி ஆனது 75 இடங்களில் வெற்றி பெற்று ஒற்றை மிகப்பெரிய கட்சியாக உருவெடுத்துள்ளது.
- ❖ குப்கார் கூட்டணியானது தேசிய மாநாட்டுக் கட்சி மற்றும் மக்கள் ஜனநாயகக் கட்சி உள்ளிட்ட 6 பிராந்தியக் கட்சிகளை உள்ளடக்கியதாகும்.

## சர்வதேசச் செய்திகள்

### அண்டார்டிகாவில் கோவிட்-19

- ❖ கோவிட்-19 தொற்று பரவிய கடைசியான கண்டம் அண்டார்டிகா ஆகும்.
- ❖ இந்தக் கொள்ளை நோயானது தற்போது பூமியில் உள்ள அனைத்துக் கண்டங்களிலும் பரவி உள்ளது.
- ❖ சிலி நாட்டைச் சேர்ந்த அதிகாரிகள் அண்டார்டிகாவில் உள்ள 2 இராணுவத் தளங்களில் கோவிட் நோய்த் தொற்றை உறுதி செய்துள்ளனர்.

## பொருளாதாரச் செய்திகள்

### எளிதில் தொழில் தொடங்குதல் மீதான சீர்திருத்தங்கள்

- ❖ எளிதில் தொழில் தொடங்குதல் மீதான சீர்திருத்தங்களை நிறைவு செய்த 6வது மாநிலம் இராஜஸ்தான் ஆகும்.
- ❖ எளிதில் தொழில் தொடங்குதல் மீதான சீர்திருத்தங்களை நிறைவு செய்துள்ள மற்ற 5 மாநிலங்கள் ஆந்திரப் பிரதேசம், மத்தியப் பிரதேசம், கர்நாடகா, தமிழ்நாடு மற்றும் தெலுங்கானா ஆகிய 5 மாநிலங்களாகும்.
- ❖ இந்தத் திட்டமானது எளிதில் தொழில் தொடங்குதல் மீதான சீர்திருத்தங்களை மேற்கொண்ட மாநிலங்களுக்குக் கூடுதல் கடன் பெறுவதற்கான அனுமதியை இணைப்பதை நோக்கமாக கொண்டுள்ளது.
- ❖ இந்தத் திட்டத்தின்படி, மத்திய அரசானது மாநிலங்களின் கடன் வரம்பை அதன் மொத்த மாநில உள்நாட்டு உற்பத்தியில் 2% என்ற அளவிற்கு மேம்படுத்தியுள்ளது.
- ❖ ஒரு தேசம் ஒரு குடும்ப அட்டைத் திட்டம், எளிதில் தொழில் தொடங்குவதற்கான சீர்திருத்தங்கள், நகர்ப்புற உள்ளாட்சி அமைப்பு அல்லது பயன்பாடு மற்றும் மின்துறைச் சீர்திருத்தங்கள் ஆகியவை மேற்கொள்ளப்பட்டுள்ள சீர்திருத்தங்களாகும்.

TABLE 1: EASE OF DOING BUSINESS RANKS, TOP 10 IN 2019					TABLE 2: REFORMS, APPLICABLE/IMPLEMENTED			TABLE 3: SHARE (%) IN NEW INVESTMENTS ANNOUNCED		
State	2015	2016	2017	2019	State	Applicable	Implemented	State	2017-18	2018-19
Andhra Pradesh	2	1	1	1	Andhra	187	187	Andhra	6.56	16.29
Uttar Pradesh	10	14	12	2	UP	186	184	Haryana	3.37	15.74
Telangana	13	1	2	3	Telangana	186	184	Tamil Nadu	4.01	9.32
Madhya Pradesh	5	5	7	4	MP	187	187	Gujarat	6.76	7.74
Jharkhand	3	7	4	5	Jharkhand	187	186	Maharashtra	18.09	6.32
Chhattisgarh	4	4	6	6	Chhattisgarh	187	186	Karnataka	3.32	6.08
Himachal	17	17	16	7	Himachal	185	175	Rajasthan	2.01	3.04
Rajasthan	6	8	9	8	Rajasthan	186	183	MP	2.87	2.73
West Bengal	11	15	10	9	W Bengal	187	187	Odisha	8.25	2.43
Gujarat	1	3	5	10	Gujarat	187	187	NCT Delhi	1.38	1.76

Source: DPIIT

## சுற்றுச்சூழல் செய்திகள்

### இந்தியாவின் மாநில அளவிலான நோய்ப் பிரச்சினை முன்னெடுப்பு

- ❖ இது இந்திய மருத்துவ ஆராய்ச்சிக் கழகம், இந்திய பொது சுகாதார அமைப்பு மற்றும் சுகாதார அளவுகள் & மதிப்பீடுகளுக்கான மையம் ஆகியவற்றின் ஒரு கூட்டு முயற்சி ஆகும்.
- ❖ இந்த அறிக்கையின் படி, 2019 ஆம் ஆண்டில் காற்று மாசுபாடானது 1.7 மில்லியன் என்ற எண்ணிக்கையில் இந்தியர்களைக் கொன்றுள்ளது.
- ❖ இது நாட்டில் நிகழும் மொத்த இறப்புகளில் 18% இறப்புகளைப் பதிவு செய்துள்ளது.
- ❖ கடந்த 20 ஆண்டுகளில் (1990-2019) வீட்டிற்குள்ளே ஏற்படும் காற்று மாசுபாடானது 64% அளவிற்கு குறைவான இறப்புகளுக்கு வழி வகுத்துள்ளது.
- ❖ ஆனால் திறந்தவெளிக் காற்று மாசுபாட்டின் மூலம் ஏற்படும் இறப்பானது இந்தக் காலக்கட்டத்தில் 115% என்ற அளவில் அதிகரித்துள்ளது.
- ❖ இதில் காற்று மாசுபாட்டினால் ஏற்படும் நுரையீரல் நோய்ப் பாதிப்பானது அதிகப் பங்கைக் கொண்டுள்ளது.
- ❖ இந்தியாவானது காற்று மாசுபாட்டினால் ஏற்படும் இறப்புகள் மற்றும் முதிரா இறப்புகளின் காரணமாக 1.4% அளவிற்கு மொத்த உள்நாட்டு உற்பத்தியை (ரூ.2,60,000 கோடி) இழந்துள்ளது.
- ❖ காற்று மாசுபாட்டின் காரணமாக ஏற்படும் பொருளாதார இழப்பானது ஒரு மாநிலத்தின் மொத்த உள்நாட்டு உற்பத்தியின் சதவீதத்தின் அடிப்படையில் மத்திய இந்திய மாநிலங்கள் மற்றும் வட இந்திய மாநிலங்களில் அதிகமாக உள்ளது.
- ❖ இவை உத்தரப் பிரதேசம் (மொத்த மாநில உள்நாட்டு உற்பத்தியில் 2.2%) மற்றும் பீகார் (மொத்த மாநில உள்நாட்டு உற்பத்தியில் 2%) ஆகிய மாநிலங்களில் அதிகமாக உள்ளது.
- ❖ 2019 ஆம் ஆண்டில் தில்லியானது காற்று மாசுபாட்டின் காரணமாக அதிகமான தலா தனிநபர் பொருளாதார இழப்பைப் பதிவு செய்துள்ளது, இதற்கு அடுத்த இடத்தில் ஹரியானா மாநிலம் உள்ளது.

## விளையாட்டுச் செய்திகள்

### சர்வதேசக் கிரிக்கெட் மன்றத்தின் (ICC) தசாப்தத்திற்கான கிரிக்கெட் மீதான உயர்நிலை விருது

- ❖ இந்திய அணியின் முன்னாள் தலைவரான எம்.எஸ். தோனி அவர்கள் இந்த விருதினை வென்றுள்ளார்.
- ❖ 2011 ஆம் ஆண்டில் நடந்த ஒரு டெஸ்ட் போட்டியின் போது ஒரு வினோதமான முறையில் ரன் அவுட் என அறிவிக்கப்பட்ட முன்னாள் இங்கிலாந்து கிரிக்கெட் வீரரான இயான் பெல் என்பவரைத் திரும்ப அழைத்து விளையாடச் சொன்னமைக்காக இவர் இந்த விருதை வென்றுள்ளார்.
- ❖ இந்தியாவின் விராட் கோலி தசாப்தத்திற்கான ICC ஆண்கள் கிரிக்கெட் வீரருக்கான சர் கேர்பீல்டு சோபர்ஸ் விருதினை வென்றுள்ளார்.
- ❖ ஆஸ்திரேலியாவின் எல்லிஸ் பெரி தசாப்தத்திற்கான ICC பெண்கள் கிரிக்கெட் வீரருக்கான ராய்ச்செல் ஹேஹோ-பிளிண்ட் விருதை வென்றுள்ளார்.
- ❖ இதர விருதுகள் பின்வருமாறு
  - தசாப்தத்திற்கான ICC ஆண்கள் டெஸ்ட் போட்டி கிரிக்கெட் வீரர் - ஸ்டீவ் ஸ்மித் (ஆஸ்திரேலியா)
  - தசாப்தத்திற்கான ICC ஆண்கள் ஒருநாள் போட்டி கிரிக்கெட் வீரர் - விராட் கோலி (இந்தியா)
  - தசாப்தத்திற்கான ICC ஆண்கள் 20 இருபது போட்டி கிரிக்கெட் வீரர் - ரஷீத் கான் (ஆப்கானிஸ்தான்)
  - தசாப்தத்திற்கான ICC ஆண்கள் துணைநிலை கிரிக்கெட் வீரர் - கைல் கோயட்செர் (ஸ்காட்லாந்து)
  - தசாப்தத்திற்கான ICC பெண்கள் ஒருநாள் போட்டி கிரிக்கெட் வீரர் - எல்லிஸ் பெர்ரி (ஆஸ்திரேலியா)
  - தசாப்தத்திற்கான ICC பெண்கள் 20 இருபது போட்டி கிரிக்கெட் வீரர் - எல்லிஸ் பெர்ரி (ஆஸ்திரேலியா)
  - தசாப்தத்திற்கான ICC பெண்கள் துணைநிலை கிரிக்கெட் வீரர் - காத்ரின் பிரைஸ் (ஸ்காட்லாந்து)



### ஏகலைவா புரஸ்கர்

- ❖ இந்தியப் பெண்கள் ஹாக்கி அணி வீராங்கனையான நமீதா தோபோ என்பவருக்கு



அந்த விளையாட்டில் அவருடைய சிறந்தப் பங்களிப்பிற்காக புகழ்பெற்ற “ஏகலைவா புரஸ்கர்” என்ற விருதானது வழங்கப்பட்டுள்ளது.

- ❖ இவர் 2018 ஆம் ஆண்டு ஏப்ரல் 1 முதல் 2020 ஆம் ஆண்டு மார்ச் 31 வரை தேசிய மற்றும் சர்வதேச அளவில் தன்னுடைய சிறந்த பங்களிப்பிற்காக கௌரவிக்கப் பட்டுள்ளார்.
- ❖ இது 1993 ஆம் ஆண்டில் இம்பாக்ட் என்ற ஒரு நிறுவனத்தினால் நிறுவப் பட்டதாகும்.
- ❖ இது ஒரு நாட்டின் இளம் விளையாட்டு வீரர்களை ஊக்குவிப்பதற்காக வழங்கப் படுகின்றது.



### உலகக் கால்பந்து விருதுகள்



- ❖ போர்ச்சுக்கல் நாட்டின் கால்பந்து வீரரான கிறிஸ்டியனோ ரொனால்டோ அவர்கள் நூற்றாண்டின் சிறந்த வீரராகப் பட்டம் சூட்டப் பட்டுள்ளார்.
- ❖ துபாயில் நடைபெற்ற உலகக் கால்பந்து விருதுகள் வழங்கும் விழாவில் இந்த விருதானது அவருக்கு வழங்கப் பட்டுள்ளது.
- ❖ பேயர்ன் முனிச் என்ற அணியின் பயிற்சியாளரான ஹான்சி பிளிக் என்பவர் ஆண்டின் சிறந்த பயிற்சியாளர் என்ற விருதைப் பெற்றுள்ளார்.
- ❖ மேலும் பேயர்ன் முனிச் ஆண்டின் சிறந்த சங்கம் என்ற விருதையும் பெற்றுள்ளது.



- ❖ ரியல் மேட்ரிட் நூற்றாண்டின் சிறந்த சங்கம் என்ற விருதைப் பெற்றுள்ளது.
- ❖ மான்செஸ்டர் சிட்டி என்ற சங்கத்தின் மேலாளரான பெப் கார்டியாலோ நூற்றாண்டின் சிறந்தப் பயிற்சியாளர் என்ற விருதை வென்றுள்ளார்.

